

Aşgabat, Türkmenistan, 2024-nji ýylyň 10-14-nji noýabry - BMG-niň Türkmenistandaky wekilhanasy, Türkmenistanyň Statistika baradaky döwlet komiteti (Türkmenstat) bilen hyzmatdaşlykda, Türkmenistanyň milli statistika mümkinçiliklerini güýçlendirmek maksady bilen, 2008-nji ýylyň Milli hasabatlar ulgamynyň (SNA) çäklerinde maliýe hasabatlaryny düzmek boýunça aýratyn üns berip, ermeni statistika hünärmenleriniň wekiliýetiniň saparyny gurnady.



Wekiliýetiň düzümine Ermenistanyň Statistika komitetiniň maliýe statistikasy bölüminiň başlygy hanyım Haýkuş Titizýan; Ermenistanyň Merkezi bankynyň daşarky sektor statistikasy bölüminiň başlygy hanyım Anuş Dawtýan; we halkara maliýe statistikasy hünärmeni hanyım Peprone Margaryans girýär.

Saparyň dowamynda bu hünärmenler Türkmenstat, Türkmenistanyň Merkezi banky, Türkmenistanyň Maliýe we ykdysadyýet ministrligi we Türkmenistanyň Pensia gaznasynyň

milli hyzmatdaşlary bilen prezentasiýalar, seminarlar we tegelek stollar geçirdiler. Esasy ara alyp maslahatlaşmalar, esasan, Ermenistanyň maliýe hasabatlaryny düzmekde çemeleşmesi, hususan-da, institusional rollary gurluşlandyrmak we pudaklaýyn maglumatlaryň akymyny we takyklygyny üpjün etmek meselelerini öz içine aldy. Hünärmenler, şeýle hem, dürli çeşmelerden, şol sanda pul-karz statistikasy, daşarky sektor statistikasy we maliýe däl guramalaryň maliýe statistikasy ýaly maglumatlary birleşdirmek boýunça metodologiýalary paýlaşdylar.



Türkmenstat we Merkezi bankyň işgärleri üçin ýörite okuw sessiýalary, dördünji hasabat ýazgylary ulgamyny işläp düzmek metodologiýalary boýunça okuwlary öz içine aldy. Saparyň çäklerinde, hanym Peprone Margaryans, Türkmenistanyň takyk we ygtybarly maliýe hasabatlaryny düzmek üçin ulanylyp bilinjek häzirki metodologiýalar we maglumat çeşmeleri boýunça jikme-jik seljerme berdi.

“Global maliýe krizisi, ygtybarly we jikme-jik ykdysady we maliýe maglumatlarynyň zerurlygyny, şeýle hem, G20 maglumat boşluklaryny aradan aýyrmak başlangyjynyň maslahatlaryna laýyklykda maliýe hasabatlaryny düzmegiň ähmiýetini nygtady” diýip, hanyň Margaryans okuw wagtynda aýtdy. “Makroykdysady we maliýe statistikalarynyň umumy gowulaşmagy, ykdysady tendensiýalary we maliýe durnuklylygy üçin töwekgelçilikleri has wagtynda we takyk bahalandyrmaga mümkinçilik berer, netijeli ykdysady we maliýe syýasatyny işläp düzmek we durmuşa geçirmek üçin goldaw berer.”